



ព្រះរាជក្រឹត្យ
ស្តីពី

ការរៀបចំនិងការប្រព្រឹត្តទៅ
នៃកង្វះវេជ្ជសាស្ត្រប្រឆាំងជំងឺឆ្លង

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
 - បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
 - បានទ្រង់យល់ព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
 - បានទ្រង់យល់ព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
 - បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
 - បានទ្រង់យល់ព្រះរាជក្រមលេខ នស/រកម/០៦១៣/០១២ ចុះថ្ងៃទី២០ ខែមិថុនា ឆ្នាំ២០១៣ ដែលប្រកាសឱ្យប្រើច្បាប់ស្តីពីវិសោធនកម្មមាត្រា២៨ នៃច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
 - បានទ្រង់យល់ព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
 - បានទ្រង់យល់ព្រះរាជក្រមលេខ នស/រកម/០១១២/០០១ ចុះថ្ងៃទី២ ខែមករា ឆ្នាំ២០១២ ដែលប្រកាសឱ្យប្រើច្បាប់ស្តីពីការត្រួតពិនិត្យគ្រឿងញៀន
 - បានទ្រង់យល់ព្រះរាជក្រឹត្យលេខ នស/រកត/០៥០៩/៦០៨ ចុះថ្ងៃទី៣០ ខែឧសភា ឆ្នាំ២០០៩ ស្តីពីការរៀបចំនិងការប្រព្រឹត្តទៅនៃអាជ្ញាធរជាតិប្រយុទ្ធប្រឆាំងគ្រឿងញៀន
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា



ត្រាស់បង្គាប់
ជំពូកទី១
បទប្បញ្ញត្តិទូទៅ

មាត្រា ១ .-

ត្រូវបានបង្កើតអាជ្ញាធរជាតិប្រយុទ្ធប្រឆាំងគ្រឿងញៀន ដែលសរសេរជាអក្សរកាត់ថា **អ.ជ.ប.គ.ញ.** ជាស្ថាប័នអនុវត្តគោលនយោបាយនិងជាសេនាធិការជូនរាជរដ្ឋាភិបាលក្នុងការប្រយុទ្ធប្រឆាំងគ្រឿងញៀន។

ជំពូកទី២

សមាសភាពរបស់អ.ជ.ប.គ.ញ.

មាត្រា ២ .-

អ.ជ.ប.គ.ញ. មានសមាសភាពដូចខាងក្រោម៖

- ឧបនាយករដ្ឋមន្ត្រី១រូប ប្រធាន
- រដ្ឋមន្ត្រីក្រសួងមហាផ្ទៃ អនុប្រធាន
- រដ្ឋមន្ត្រីក្រសួងការពារជាតិ អនុប្រធាន
- រដ្ឋមន្ត្រីក្រសួងយុត្តិធម៌ អនុប្រធាន
- រដ្ឋមន្ត្រីក្រសួងអប់រំ យុវជន និងកីឡា អនុប្រធាន
- រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា អនុប្រធាន
- រដ្ឋមន្ត្រីក្រសួងសុខាភិបាល អនុប្រធាន
- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សមាជិក
- រដ្ឋមន្ត្រីក្រសួងទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច សមាជិក
- រដ្ឋមន្ត្រីក្រសួងផែនការ សមាជិក
- រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ សមាជិក
- រដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិ សមាជិក
- រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ សមាជិក
- រដ្ឋមន្ត្រីក្រសួងសាធារណការនិងដឹកជញ្ជូន សមាជិក
- រដ្ឋមន្ត្រីក្រសួងឧស្សាហកម្មនិងសិប្បកម្ម សមាជិក
- រដ្ឋមន្ត្រីក្រសួងធម្មការនិងសាសនា សមាជិក
- រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ សមាជិក
- រដ្ឋមន្ត្រីក្រសួងព័ត៌មាន សមាជិក
- រដ្ឋមន្ត្រីក្រសួងកិច្ចការនារី សមាជិក
- រដ្ឋមន្ត្រីក្រសួងពាណិជ្ជកម្ម សមាជិក
- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ សមាជិក
- រដ្ឋមន្ត្រីក្រសួងវប្បធម៌និងវិចិត្រសិល្បៈ សមាជិក
- រដ្ឋមន្ត្រីក្រសួងទេសចរណ៍ សមាជិក
- រដ្ឋមន្ត្រីក្រសួងប្រៃសណីយ៍និងទូរគមនាគមន៍ សមាជិក
- រដ្ឋមន្ត្រីក្រសួងបរិស្ថាន សមាជិក
- រដ្ឋមន្ត្រីក្រសួងមុខងារសាធារណៈ សមាជិក
- រដ្ឋមន្ត្រីក្រសួងសុខាភិបាលធនាគារជាតិនៃកម្ពុជា សមាជិក



- រដ្ឋលេខាធិការនៃរដ្ឋលេខាធិការដ្ឋានអាកាសចរណ៍ស៊ីវិល សមាជិក
- អគ្គលេខាធិការនៃ **អ.ជ.ប.ក.ញ** សមាជិកនិងជាលេខាធិការ។

ក្នុងករណីចាំបាច់ ប្រធាន**អ.ជ.ប.ក.ញ** អាចស្នើសុំតែងតាំងឥស្សរជន១រូប ជាអនុប្រធាន មានឋានៈស្មើ រដ្ឋមន្ត្រី។

ជំពូកទី៣
តុលាការនិងការកិច្ចរបស់អ.ជ.ប.ក.ញ.

មាត្រា៣ .-

អ.ជ.ប.ក.ញ. មានតួនាទីនិងភារកិច្ចដូចខាងក្រោម៖

- អនុវត្តបទប្បញ្ញត្តិអនុសញ្ញាទោលស្តីពីគ្រឿងញៀនឆ្នាំ១៩៦១ ដែលបានធ្វើវិសោធនកម្មដោយពិធីសារឆ្នាំ ១៩៧២ អនុសញ្ញាស្តីពីសារធាតុដែលធ្វើឱ្យប៉ះពាល់ប្រព័ន្ធសរសៃប្រសាទ ឆ្នាំ១៩៧១ និងអនុសញ្ញា របស់អង្គការសហប្រជាជាតិប្រឆាំងនឹងការចរចរខុសច្បាប់នូវគ្រឿងញៀននិងសារធាតុដែលធ្វើឱ្យប៉ះពាល់ សរសៃប្រសាទឆ្នាំ១៩៨៨និងលិខិតុបករណ៍អន្តរជាតិនានាដែលទាក់ទងនឹងគ្រឿងញៀនដែលព្រះរាជា ណាចក្រកម្ពុជាជាសមាជិក
- រៀបចំគោលនយោបាយ យុទ្ធសាស្ត្រ និងផែនការសកម្មភាព ដើម្បីទប់ស្កាត់ការដាំដុះ ការផលិត ការ ចរចរ ការជួញដូរគ្រឿងញៀន និងសារធាតុគីមីផ្សេងៗគ្រឿងញៀន
- រៀបចំគោលនយោបាយ យុទ្ធសាស្ត្រ ផែនការសកម្មភាព និងជំរុញការងារផ្សព្វផ្សាយអប់រំ ដើម្បីលើក កម្ពស់ឱ្យមានការយល់ដឹងពីបញ្ហានិងផលប៉ះពាល់នៃគ្រឿងញៀនដល់សាធារណជន ដើម្បីកាត់បន្ថយ និងឈានទៅលុបបំបាត់ទាំងការប្រើប្រាស់និងការជួញដូរគ្រឿងញៀន
- រៀបចំគោលនយោបាយ យុទ្ធសាស្ត្រ ផែនការសកម្មភាព និងជំរុញការងារកាត់បន្ថយគ្រោះថ្នាក់ ការ ព្យាបាល និងស្តារនីតិសម្បទាអ្នកញៀនគ្រឿងញៀន សំដៅបង្ការនិងទប់ស្កាត់រាល់គ្រោះថ្នាក់ផ្នែក សុខភាព ក្នុងចំណោមអ្នកប្រើប្រាស់គ្រឿងញៀននិងអ្នកប្រើប្រាស់គ្រឿងញៀនទៅអ្នកដទៃនៅក្នុង គ្រួសារនិងក្នុងសហគមន៍
- រៀបចំតាក់តែងអត្ថបទច្បាប់និងលិខិតបទដ្ឋានគតិយុត្តស្តីពីការត្រួតពិនិត្យគ្រឿងញៀនដោយសហការ ជាមួយក្រសួង ស្ថាប័នពាក់ព័ន្ធ
- បង្កើតនិងគ្រប់គ្រងមជ្ឈមណ្ឌលអប់រំ ព្យាបាល និងស្តារនីតិសម្បទា បណ្តុះបណ្តាលវិជ្ជាជីវៈ និង សមាហរណកម្មអ្នកជាសះស្បើយពីគ្រឿងញៀនចូលក្នុងសហគមន៍និងគ្រួសារវិញ
- ដឹកនាំ ជំរុញ និងសម្របសម្រួលគ្រប់យន្តការដើម្បីធានាការអនុវត្តច្បាប់ស្តីពីការត្រួតពិនិត្យគ្រឿងញៀន និងលិខិតបទដ្ឋានគតិយុត្តនានាដែលពាក់ព័ន្ធនឹងគ្រឿងញៀនឱ្យមានប្រសិទ្ធភាព
- ដឹកនាំ សម្របសម្រួល និងត្រួតពិនិត្យការអនុវត្តគោលនយោបាយរបស់រាជរដ្ឋាភិបាលក្នុងការប្រយុទ្ធ ប្រឆាំងគ្រឿងញៀន
- រៀបចំ ដឹកនាំ និងសម្របសម្រួលយន្តការអន្តរក្រសួង ស្ថាប័ន ក្នុងការតាមដាន ការប្រមូល ការគ្រប់គ្រង និងការចាត់ចែងរាល់មុខសញ្ញា ដែលជាប្រភពនៃមូលនិធិជាតិសម្រាប់ការប្រយុទ្ធប្រឆាំងគ្រឿងញៀន ដើម្បីធានាថាការប្រមូល ការគ្រប់គ្រង និងការចាត់ចែងមូលនិធិនេះ ប្រកបដោយប្រសិទ្ធភាព តម្លាភាព និង គណនេយ្យភាព
- ជំរុញនិងគាំទ្រដល់អ្នកផ្តួចផ្តើមគំនិតក្នុងការប្រយុទ្ធប្រឆាំងនឹងជំនួញគ្រឿងញៀន សារធាតុសម្រាប់ផ្សំ គ្រឿងញៀន និងការសម្អាតប្រាក់បានមកពីជំនួញគ្រឿងញៀនខុសច្បាប់



- ចូលរួមនិងអនុវត្តនីតិវិធីនានាដូចមានចែងនៅក្នុងច្បាប់ស្តីពីការត្រួតពិនិត្យគ្រឿងញៀន និងក្រមនីតិវិធីព្រហ្មទណ្ឌទាក់ទងនឹងបទល្មើសគ្រឿងញៀន
- សហការជាមួយសហគ្រាសជនជាតិ អន្តរជាតិ អង្គការដៃគូអភិវឌ្ឍនានា និងសហគមន៍អន្តរជាតិ ដើម្បីស្វែងរកថវិកា មូលនិធិ ឬការគាំទ្រដទៃទៀត សម្រាប់សកម្មភាពប្រយុទ្ធប្រឆាំងគ្រឿងញៀន
- ទទួលអនុវត្តភារកិច្ចផ្សេងទៀតដែលរាជរដ្ឋាភិបាលប្រគល់ជូន។

មាត្រា ៤ .-

ក្រសួង ស្ថាប័ន ដែលជាសមាជិករបស់ **អ.ជ.ប.គ.ញ.** ត្រូវមានយន្តការនិងថវិកាដែលគាំទ្រដល់សកម្មភាពប្រយុទ្ធប្រឆាំងគ្រឿងញៀន ដើម្បីអនុវត្តនីតិវិធីនិងភារកិច្ចពាក់ព័ន្ធនឹងការងារប្រយុទ្ធប្រឆាំងគ្រឿងញៀន ក្នុងដែនសមត្ថកិច្ចនិងជំនាញរបស់ខ្លួន។

ជំពូកទី៤

ការប្រព្រឹត្តទៅរបស់អ.ជ.ប.គ.ញ.

មាត្រា ៥ .-

អ.ជ.ប.គ.ញ. ត្រូវធ្វើការប្រជុំយ៉ាងតិច២(ពីរ)ដងក្នុងមួយឆ្នាំតាមការអញ្ជើញរបស់ប្រធាន។ ក្នុងករណីដែលប្រធានមានធុរៈ ប្រធានអាចប្រគល់ភារកិច្ចជូនអនុប្រធានណាម្នាក់ដើម្បីដឹកនាំកិច្ចប្រជុំជំនួស។

គ្រប់ពេលប្រជុំរបស់**អ.ជ.ប.គ.ញ.** ប្រសិនបើសមាជិកណាម្នាក់មានធុរៈមិនអាចចូលរួមប្រជុំបាន សមាជិកនោះត្រូវចាត់តាំងតំណាងមួយរូបដែលមានសិទ្ធិសម្រេចមកចូលរួមប្រជុំជំនួស។

មាត្រា ៦ .-

អ.ជ.ប.គ.ញ. អាចអញ្ជើញតំណាងក្រសួង ស្ថាប័ន អង្គភាពពាក់ព័ន្ធ មន្ត្រីជំនាញ ដៃគូអភិវឌ្ឍពាក់ព័ន្ធនានា ឬផ្នែកឯកជន ឱ្យចូលរួមប្រជុំពិគ្រោះយោបល់និងសិក្សាស្រាវជ្រាវលើរាល់បញ្ហាទាំងឡាយដែលពាក់ព័ន្ធនឹងក្របខ័ណ្ឌការងាររបស់ខ្លួន។

មាត្រា ៧ .-

អ.ជ.ប.គ.ញ. អាចបង្កើតគណៈកម្មាធិការជំនាញមួយចំនួនតាមការចាំបាច់ ដើម្បីបំពេញការងាររបស់ខ្លួនឱ្យមានប្រសិទ្ធភាព។

ការរៀបចំនិងការប្រព្រឹត្តទៅរបស់គណៈកម្មាធិការជំនាញនីមួយៗ ត្រូវកំណត់ដោយអនុក្រឹត្យតាមសំណើរបស់ប្រធាន **អ.ជ.ប.គ.ញ.**។

មាត្រា ៨ .-

អ.ជ.ប.គ.ញ. មានគណៈកម្មាធិការត្រួតពិនិត្យគ្រឿងញៀននៅតាមរាជធានី ខេត្ត ជាសេនាធិការ។ ការរៀបចំនិងការប្រព្រឹត្តទៅរបស់គណៈកម្មាធិការត្រួតពិនិត្យគ្រឿងញៀនរាជធានី ខេត្ត ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

មាត្រា ៩ .-

អ.ជ.ប.គ.ញ. មានទីប្រឹក្សានិងជំនួយការតាមការចាំបាច់។



អ.ជ.ប.គ.ញ. មានរូបសញ្ញានិងគ្រាសសម្រាប់ប្រើជាផ្លូវការ។ គ្រាសរបស់ **អ.ជ.ប.គ.ញ.** ជាឧបសម្ព័ន្ធនៃព្រះរាជក្រឹត្យនេះ។

ជំពូកទី៥

អគ្គលេខាធិការដ្ឋាននៃអ.ជ.ប.គ.ញ.

មាត្រា១១ .-

អ.ជ.ប.គ.ញ. មានអគ្គលេខាធិការដ្ឋានមួយជាសេនាធិការ ដែលមានទីតាំងនៅក្រសួងមហាផ្ទៃ។
 អគ្គលេខាធិការដ្ឋាននៃ អ.ជ.ប.គ.ញ. ត្រូវស្ថិតនៅក្នុងរចនាសម្ព័ន្ធនៃក្រសួងមហាផ្ទៃ។
 អគ្គលេខាធិការដ្ឋាននៃ អ.ជ.ប.គ.ញ. ស្ថិតក្រោមការគ្រប់គ្រងផ្ទាល់របស់ប្រធាន អ.ជ.ប.គ.ញ.។
 ការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃ អ.ជ.ប.គ.ញ. ត្រូវកំណត់ដោយអនុក្រឹត្យ។
 អគ្គលេខាធិការដ្ឋាននេះ មានមន្ត្រីបម្រើការងារមកពីក្របខណ្ឌក្រសួងមហាផ្ទៃ។ ក្នុងករណីចាំបាច់ ប្រធាន
 អ.ជ.ប.គ.ញ. មានសិទ្ធិស្នើសុំមន្ត្រីក្របខណ្ឌពីស្ថាប័ននានាមកបម្រើការងារនៅអគ្គលេខាធិការដ្ឋាន នៃ អ.ជ.ប.គ.ញ.
 ឬមានសិទ្ធិស្នើសុំមន្ត្រីតាមរយៈការជ្រើសរើសក្របខណ្ឌមន្ត្រីថ្មីរបស់ក្រសួងមហាផ្ទៃ ឬមានសិទ្ធិជ្រើសរើសមន្ត្រីជាប់កិច្ច
 សន្យាមកបម្រើការងារ។
 អគ្គលេខាធិការដ្ឋាននៃ អ.ជ.ប.គ.ញ. ត្រូវដឹកនាំដោយអគ្គលេខាធិការមួយរូបនិងមានអគ្គលេខាធិការរងមួយចំនួន
 ជាជំនួយតាមការចាំបាច់ស្របតាមបទប្បញ្ញត្តិជាធរមាន។
 អគ្គលេខាធិការនិងអគ្គលេខាធិការរងនៃអគ្គលេខាធិការដ្ឋាននៃអ.ជ.ប.គ.ញ. ត្រូវតែងតាំងដោយព្រះរាជក្រឹត្យ
 ឬអនុក្រឹត្យ តាមសំណើរបស់ប្រធាន អ.ជ.ប.គ.ញ.។
 ប្រធាន អ.ជ.ប.គ.ញ. មានសិទ្ធិស្នើសុំតែងតាំង ឬស្នើសុំដំឡើងឋានន្តរស័ក្តិ ឬដាក់ពិន័យមន្ត្រីរាជការក្រោម
 ឱវាទអគ្គលេខាធិការដ្ឋាននៃ អ.ជ.ប.គ.ញ.។

ជំពូកទី៦

ប្រកាសបទប្បញ្ញត្តិមូលនិធិរបស់អ.ជ.ប.គ.ញ.

មាត្រា១២ .-

អ.ជ.ប.គ.ញ. មានថវិកាដោយឡែករបស់ខ្លួន ដែលជាឧបសម្ព័ន្ធនៃថវិការបស់ក្រសួងមហាផ្ទៃ។
 អ.ជ.ប.គ.ញ. មានសិទ្ធិទទួលនិងចាត់ចែង ប្រើតាមនីតិវិធីច្បាប់ជាធរមាននូវមូលនិធិដែលបានមកពីប្រភព
 ផ្សេងៗសម្រាប់ដំណើរការការងាររបស់ខ្លួន។

មាត្រា១៣ .-

ប្រធាន អ.ជ.ប.គ.ញ. ត្រូវបានទទួលការតែងតាំងឱ្យអនុវត្តសិទ្ធិអាណាប័កជំនួស «អាណាប័កផ្ទេរសិទ្ធិ»
 តាមការសម្រេចចិត្តរបស់អាណាប័កដើមខ្សែ។
 ប្រធាន អ.ជ.ប.គ.ញ. មានសិទ្ធិសម្រេចលើការប្រើប្រាស់ថវិកាសម្រាប់អគ្គលេខាធិការដ្ឋាននៃ អ.ជ.ប.គ.ញ.
 និងមានសិទ្ធិចាត់ចែងមូលនិធិជាតិសម្រាប់ការប្រយុទ្ធប្រឆាំងគ្រឿងញៀន។

មាត្រា១៤ .-

គណៈកម្មាធិការត្រួតពិនិត្យគ្រឿងញៀនរាជធានី ខេត្ត មានថវិកាសម្រាប់អនុវត្តការងាររបស់ខ្លួនក្នុងគម្រោង
 កញ្ចប់ថវិការបស់រាជធានី ខេត្ត នីមួយៗ។

ជំពូកទី៧

អនុប្បញ្ញត្តិ



អនុក្រឹត្យក្រោមព្រះរាជក្រឹត្យពាក់ព័ន្ធនឹងព្រះរាជក្រឹត្យលេខ នស/រកត/០៥០៩/៦០៨ ចុះថ្ងៃទី៣០

ខែឧសភា ឆ្នាំ២០០៩ ស្តីពីការរៀបចំនិងការប្រព្រឹត្តទៅនៃអាជ្ញាធរជាតិប្រយុទ្ធប្រឆាំងគ្រឿងញៀន ត្រូវមានអានុភាព
អនុវត្តបន្តរហូតដល់មានលិខិតបទដ្ឋានគតិយុត្តិធម៌កម្ពុជានៃស្ថាប័ន។

**ជំពូកទី៨
អវសានប្បញ្ញត្តិ**

មាត្រា១៦ .-

ព្រះរាជក្រឹត្យលេខ នស/រកត/០៥០៩/៦០៨ ចុះថ្ងៃទី៣០ ខែឧសភា ឆ្នាំ២០០៩ ស្តីពីការរៀបចំនិងការប្រព្រឹត្ត
ទៅនៃអាជ្ញាធរជាតិប្រយុទ្ធប្រឆាំងគ្រឿងញៀន និងបទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុក
ជានិរាករណ៍។

មាត្រា១៧ .-

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុក
អនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខានេះ។

ពល. ១៤០៥. ៥៦៣

ថ្ងៃពុធ ៩កើត ខែស្រាព្វ ឆ្នាំច សិរីធីស័ក.ស.២៥៦២
ធ្វើនៅព្រះបរមរាជវាំង ថ្ងៃទី ២៣ ខែ ឧសភា ឆ្នាំ២០១៨

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
ឧបនាយករដ្ឋមន្ត្រី
ប្រធានអាជ្ញាធរជាតិប្រយុទ្ធប្រឆាំងគ្រឿងញៀន
ហត្ថលេខា
កែ គឹមយ៉ាន

លេខ: ៥៧៥ ស.ណ
សំណេរដែលមានតម្លៃជាការចែកចាយ
ថ្ងៃសុក្រ ១៧កើត ខែជេស្ឋ ឆ្នាំច សិរីធីស័ក.ព.ស.២៥៦២
រាជធានីភ្នំពេញ ថ្ងៃទី២៥ ខែ ឧសភា ឆ្នាំ២០១៨
អគ្គលេខាធិការអាជ្ញាធរជាតិប្រយុទ្ធប្រឆាំងគ្រឿងញៀន

